

எல்.கே.ஜி. முதல் 5 ஆம் வகுப்பு வரை மாணவர்களுக்கு ஒரு செட் ஷீட், 2 செட் சாக்ஸ் வழங்கப்படும்

மாநகரிலுள்ள 8 நீர்நிலைகள் ரூ.10 கோடியில் புனரமைப்பு!

மாநகராட்சியின் நிதிநிலை அறிக்கையை மேயர் பிரியா தாக்கல் செய்து அறிவிப்பு!

சென்னை, பிப்.23- சென்னை மாநகராட்சி மன்றக் கூட்டம் மேயர் பிரியா தலைமையில் நேற்று முன்தினம் நடைபெற்றது. துணை மேயர் மகேச்குமார், ஆணையாளர் ராதாகிருஷ்ணன் ஆகியோர் முன்னிலை வகித்தனர்.

கூட்டத்தில் 2024-25 ஆம் ஆண்டிற்கான நிதிநிலை அறிக்கையை வரிவிதிப்பு நிலைக் குழு தலைவர் சர்ப்ஜெயாதாஸ் தாக்கல் செய்தார்.

இதையடுத்து மேயர் பிரியா புதிய அறிவிப்பு களை வாசித்தார்.

அதன் விவரம் வருமாறு: சென்னை மாநகராட்சியில் 200 வார்டுகளில் வசிக்கும் மக்களின் கோரிக்கைகளை நிறைவேற்றும் பொருட்டு மேயர் சிறப்பு மேம்பாட்டு நிதி ரூ.2 கோடியில் இருந்து ரூ.3 கோடியாக உயர்த்தப்படும். கவுன்சிலர்களுக்கு வார்டு மேம்பாட்டு நிதி ரூ.40 லட்சத்தில் இருந்து ரூ.45 லட்சமாக உயர்த்தப்படும்.

வார்டுகளில் உள்ள பணிகளை மேம்படுத்தவும், காசிதமில்லா நடைமுறையினை கொண்டு வருவதற்கும் ரூ.1 கோடி மதிப்பீட்டில் 200 கவுன்சிலர்களுக்கும் டேப் வழங்கப்படும்.

வருவாய் துறையில் வழங்கப்படும் மதிப்பீட்டு ஆணைகளை புதிய மற்றும் கசுதல் சொத்துவரி, மதிப்பீடு சொத்துவரி பெயர் மற்றும், திருத்தம், புதுப்பிக்கும் தொழில் உரிமங்கள் கியூ ஆர் கோடு தொழில்நுட்பத்தில் வழங்கப்படும்.

சென்னை மாநகராட்சிக்கு உட்பட்ட சாலை யோரங்கள், திறந்த வெளிகள், பூங்காக்களில் 2.50 லட்சம் மரக்கன்றுகளை தன்னார்வர்கள் மூலம் நடப்பட்டு அவைகளை முறையாக பராமரித்து பணி காக்கப்படும். இதன் மூலம் நகரின் மாக் கட்டுப்படுத்தப்படும்.

பக்கிங்காம் கால்வாயை ஒட்டியுள்ள பகுதியில் நாவலர் நகர்வாங்குதர், வாலாஜா காலனியில் இருந்து பாரதி சாலை, பாலன்டியம் மன்கோவில் தெரு, சிங்காரவேலர் பாலத்தில் இருந்து கைலாசபுரம் பாலம், பக்கிங்காம் கால்வாய் தெரு முண்டைக்கண்ணியம்மன் பாலம், பேங்கரோடு மயிலாப்பூர்



2024-25ஆம் நிதியாண்டிற்கான பெருநகர சென்னை மாநகராட்சியின் நிதிநிலை அறிக்கை மேயர் திருமதி ஆர்.பிரியா தலைமையில் நேற்று முன்தினம் (21.02.2024) மாமன்றக் கூட்டரங்கில் தாக்கல் செய்யப்பட்டது. உடன் துணை மேயர் மகேச்குமார், கூடுதல் தலைமைச் செயலாளர்/ஆணையாளர் பாக்டர் ஜெ.ராதாகிருஷ்ணன், நிலைக்குழுத் தலைவர் (வரிவிதிப்பு) (மி) நிதி) திருமதி சர்ப்ஜெயாதாஸ் நேரேந்திரன், கூடுதல் ஆணையாளர் (வருவாய்) (மி) நிதி) திருமதி ஆர்.லலிதா, உட்பட பலர் உள்ளனர்..

பாலம், மந்தைவெளி பாலம் (இரண்டு பக்கமும்), சாலையோர பூங்காக்களை அழகுப்படுத்தும் பணி ரூ.4.33 கோடி மதிப்பீட்டில் மேற்கொள்ளப்படும்.

பெண்களுக்கு உடற்பயிற்சி கூடம்! சென்னையின் ஆண்களுக்கு உடற்பயிற்சி கூடம் பயன்பாட்டில் இருப்பது போல பெண்களுக்கான பிரத்யேக உடற்பயிற்சி கூடம் எதுவும் இல்லை என்ற குறையை போக்க ஒரு வார்டுக்கு ஒன்று வீதம் பெண்களுக்கான உடற்பயிற்சி கூடம் 200 வார்டுகளிலும் ரூ.10 கோடி மதிப்பீட்டில் அமைக்கப்படும்.

சென்னை மாநகரில் உள்ள 8 நீர்நிலைகள் ரூ.10 கோடி மதிப்பீட்டில் புனரமைக்கப்படும். இதன் மூலம் நிலத்தடி நீர்மட்டமும் உயரும். மாத்ரார் எம்.எம்.டி.ஏ. காலனியில் உள்ள குளத்தினை பரிசீலாந்த முறையில் ரூ.8 கோடி மதிப்பீட்டில் ஸ்பான்சர் பார்ட்ஷிபுலமைக்கப்படும்.

மேலும் மாநகராட்சி பூங்காக்களில் ஸ்பான்சர் பார்ட்ஷிபுலமைக் ஆய்வு செய்து விரிவான திட்ட அறிக்கை தயாரித்து அறிக்கை நடவடிக்கை எடுக்கப்படும்.

மாநகராட்சியால் 192 மயான பூமிகள் பராமரிக்கப்படுகிறது. இறுதி சடங்குகளில் கலந்து கொள்ளும் உற்றார் உறவினர்கள் மன அமைதியுடன் இருக்கை

ளில் அமர்ந்து மன நிறைவுடன் இறுதி அஞ்சலி செலுத்தும் வகையில் மயான பூமிகள் ரூ.10 கோடி செலவில் நவீனப்படுத்தப்படும்.

255 சென்னை பள்ளிகளுக்கு தலா 4 கோராக்கள் வீதம் ரூ.7.64 கோடி மதிப்பீட்டில் கண்காணிப்பு கோராக்கள் பொருத்தப்படும். எல்.கே.ஜி. முதல் 5ம் வகுப்பு பிடிக்கும் 64,022 மாணவர்களுக்கு ஒரு செட் ஷீட் மற்றும் 2 செட் சாக்ஸ் முதல் முறையாக வழங்கப்படும்.

சென்னை பள்ளிகளில் பிடிக்கும் 1 லட்சத்து 20 ஆயிரம் மாணவர்களுக்கு அடையாள அட்டை வழங்கப்படும். மேலும் 11ம் வகுப்பில் சேரும் 50 மாணவர்களை இஸ்ரோ மும்பை பாபா அனூ ஆராய்ச்சி மையம், கூடங்குளம் அனுமின் நிலையம் போன்ற இடங்களுக்கு சுற்றுலா அழைத்து செல்லப்படும்.

மழையைப் வகுப்புகளில் இரண்டாம் ஆண்டு (டி.கே.ஜி.) பயின்று வரும் 5,944 மாணவமாணவிகளுக்கு மழை வாய் வகுப்பை நிறைவு செய்வதற்கான பட்டமளிப்பு விழா நடத்தப்படும்.

நாய் இனக் கட்டுப்பாட்டு மையங்கள்! புதிதாக 7 நாய் பிடிக்கும் வாகனம் கூடுதலாக கொள்முதல் செய்து நாய்களை பிடித்து கருத்தடை செய்ய நடவடிக்கை எடுக்கப்படும்.

கப்படும். தெரு நாய்களுக்கு ஏற்படும் வெறிநாய் கடி நோய் பாதிப்பில் இருந்து பாதுகாக்க 3 வட்டாரங்களில் கால்நடை தடுப்பூசி மருந்து செலுத்தும் வாகனங்கள் ரூ.60 லட்சத்தில் வாங்கப்படும்.

மாடுகளை முறைப்படுத்த மாட்டுத் தொழுவங்களுக்கு உரிமம் வழங்கும் திட்டம் நடைமுறைப்படுத்தப்படும். மேலும் கூடுதலாக 2 நாய் இனக் கட்டுப்பாட்டு மையங்கள் ரூ.2.50 கோடி மதிப்பீட்டில் தொடங்கப்படும் என்பது உள்ளிட்ட 82 புதிய அறிவிப்புகள் வெளியிடப்பட்டன.

மாநகராட்சியின் எல்லைக்கு உட்பட்ட பகுதிகளில் சேதம் அடைந்த சாலைகளில் ஓட்டுப்பணிகள் மேற்கொள்ள ரூ.1.50 கோடி மதிப்பீட்டில் நவீன எந்திரம் வாங்கி ஒப்பந்ததாரர் மூலம் பணி மேற்கொள்ளப்படும். மேலும் 4750 சாலைகயள் மற்றும் நடைப்பாதைகள் மேம்படுத்தும் பணி ரூ.404 கோடி மதிப்பீட்டில் மேற்கொள்ளப்படும்.

2024-2025ம் நிதியாண்டின் வருவாய் ரூ.4464.60 கோடியாகவும் வருவாய் செலவினம் ரூ.4727.12 கோடியாகவும் இருக்கும். பற்றாக்குறை ரூ.252.52 கோடியாக உள்ளது. இவ்வாறு மேயர் ஆர்.பிரியா கூறினார்.

“அரசுப் பள்ளி என்பது வறுமையின் அடையாளமல்ல - பெருமையின் அடையாளம்” என்பதை உறுதி செய்திட

அரசுப் பள்ளிகளில் மாணவர் சேர்க்கையினை அதிகரித்தீவீர்!

ஆசிரியர்கள் - பணியாளர்களுக்கு அமைச்சர் அன்பில் மகேஸ் பொய்யாமொழி வேண்டுகோள்!

சென்னை, பிப்.23- 2024-2025 ஆம் கல்வியாண்டில், அரசுப் பள்ளிகளில் மாணவர் சேர்க்கையினை அதிகரிக்க வேண்டும் என்ற உன்னத நோக்கத்துடன் அலுவலர்கள், இருபால் ஆசிரியர்கள் மற்றும் பணியாளர்கள் முழுமுயற்சியோடு பணியாற்றிட வேண்டுமென பள்ளிக்கல்வித் துறை அமைச்சர் அன்பில் மகேஸ் பொய்யாமொழி வேண்டுகோள் விடுத்துள்ளார்.

இதுகுறித்து அமைச்சர் அன்பில் மகேஸ் பொய்யாமொழி விடுத்துள்ள அறிக்கை வருமாறு :- “கல்வி மட்டுமே சமத்துவம் மலரச்செய்யும் மிகப்பெரிய ஆயுதம்” என்ற முத்தமிழறிஞர் கலைஞர் அவர்களின் கூற்றை மெய்ப்பித்திடும் வகையில் தமிழ்நாடு முதலமைச்சர் அவர்கள் எண்ணற்ற பல திட்டங்களை அறிவித்து அதனை சிறப்பாகச் செயல்படுத்தி வருகிறார்கள்.

இந்திய ஒன்றியத்தில் உள்ள மாநிலங்களில் கல்வி வளர்ச்சியில் நம் தமிழ்நாடு முன்னிலைபெற வேண்டும் என்ற உன்னத நோக்கத்தோடு, தொடர்புடைய பல்வேறு புதிய திட்டங்களால் தமிழ்நாடு பள்ளிக்கல்வித்துறை வெற்றிநடை போட்டு வருவதைக் காணலாம்.

கல்வியில் ஒரு மாநிலம் உயர்ந்த நிலையைப் பெறுகின்ற பொழுது, பல்வேறு துறைகளில் இயல்பாகவே உயர்வு பெறும் என்ற உயர்ந்த நோக்கத்தோடு தமிழ்நாடு முதலமைச்சர் அவர்கள் பள்ளிக் கல்விகளை நிதி ஒதுக்கீட்டை ஒவ்வொரு ஆண்டும் படிப்படியாக அதிகப்படுத்தியுள்ளார்கள். எந்த நோக்கத்திற்காக நிதி ஒதுக்கீடு அதிகரித்துள்ளதோ அதை மனதிற்கொண்டு, அந்நோக்கத்தைச் சிறப்பாக நிறைவேற்ற வேண்டியது நம் அனைவரின் கடமையாகும்.

கல்விக்கான முதலீடு! முதலமைச்சர் அவர்கள் பள்ளிக்கல்வித் துறைக்கான நிதி ஒதுக்கீட்டை செல்வாகக் கருதாமல் கல்விக்கான முதலீடாகக் கருதுவதாக தெரிவித்துள்ளார்கள். இதனை பள்ளிக்கல்வித் துறையில் உள்ள அலுவலர்கள், இருபால் ஆசிரியர்கள் உள்ளிட்ட அனைவரும் உணர்ந்து செயல்பட வேண்டும்.

மாணவர்களே நலமே மாநில வளம் என்னும் உயரிய எண்ணத்தோடு செயல்பட்டு வருவதை நாம்



அனைவரும் நன்கு அறிவோம். முதலமைச்சர் அவர்கள் பள்ளிக் கல்வித் துறைக்கு 2021-22 -ஆம் நிதியாண்டிற்கு ரூபாய் 32,599.54 கோடியும்; 2022-23-ஆம் நிதியாண்டிற்கு ரூ.36,895.89 கோடியும்; 2023-24 -ஆம் நிதியாண்டிற்கு ரூ.40,299.32 கோடியும் ஒதுக்கீடு செய்துள்ளார்கள். நடப்பு ஆண்டில் ரூபாய் 44,042 கோடி ஒதுக்கியுள்ளார்கள். ஆக மொத்தம் ரூபாய் 1,53,796 கோடி பள்ளிக்கல்வித் துறைக்கென நிதி ஒதுக்கீடு செய்யப்பட்டுள்ளது.

இடைநிற்றல் குறைந்துள்ளது!

தமிழ்நாடு அரசு கல்வித் துறைக்கென இதுவரை 57-திட்டங்களை வகுத்துச் செயல்படுத்தி வருவதால் மாணவர்களின் கல்வித் தரம் உயரும் வகையில் மிகப்பெரிய வளர்ச்சியை கல்வித்துறை பெற்றுள்ளது என்பதை மிகுபேரோடு தெரிவித்துக்கொள்கிறேன். இதனால் பள்ளிகளில் மாணவர் சேர்க்கை விகிதம் உயர்ந்துள்ளது. இடைநிற்றல் மிகவும் குறைந்துள்ளது.

இவ்வம் தேடிக்கல்வித் திட்டத்தால் கொரோனா காலத்தில் ஏற்பட்ட கற்றல் தேக்க நிலை முற்றிலும் குறைந்துள்ளது. எண்ணும் எழுத்தும் திட்டத்தின் மூலம் மாணவர்களின் கற்றல் திறன் மேம்பட்டுள்ளது. “நான் முதல்வன்” திட்டத்தால் பொருளாதாரத்தில் பின்தங்கிய மாணவர்களில், பலர் நாட்டின் முதன்மை உயர்கல்வி நிறுவனங்களில் உயர் கல்விப்பயல் வாழ்ப்பு உருவாகியுள்ளது.

கலைத்திருவிழாவின் மூலம், மாணவர்களிடத்தில் பொதிந்துள்ள பல்வகை ஆற்றலை வெளிக்கொணர்வதற்கு சூழல் உருவாகியுள்ளது. நம் பள்ளி நம் பெருமை” திட்டத்தினால் 2487 பள்ளிகளில் தேவையைப் பூர்த்தி செய்ய வழிவகை செய்யப்பட்டுள்ளது.

காலை உணவுத் திட்டத்திற்கு பெரும் வரவேற்பு!

“முதலமைச்சரின் காலை உணவுத் திட்டம்” இந்திய ஒன்றியத்திலேயே, முதன்முதலாக நம் தமிழ்நாட்டில் தான் முதலமைச்சர் அவர்களால் தொடங்கப்பட்ட, மிகப்பெரிய வரவேற்பைப் பெற்றுள்ளது. இதனால் பள்ளிக்கு வருகை கூடியுள்ளதோடு கற்கும் ஆர்வமும் கூடியுள்ளதை நாம் கண்கூடாகக் காண்கின்றோம். இதன் மூலம் “வயிற்றுக்குச் சோறாக வேண்டும் - இங்கு வாழும் மனிதருக்கு கல்வியும் பயிற்றிப் பல கல்வித் துறைகள் கவனம் பெற்றுள்ளது. இதை நாம் கவனமாகக் கவனித்து - இந்தப்பாதை உயர்த்தி வேண்டும்” என்ற மகாகவியின் கவனம் பெற்றுள்ளது. “மணற்குணைத் திட்டம்” - நன்கு திட்டமிட்ட வழி காட்டுவதுடன் கூடிய கற்றல் பயணத்திற்கு வழிவகுத்து கற்றனைத்தூறும் அறிவைச் சுரந்து கொண்டிருக்கிறது.

மாணவர்களின் மனதிற்கு மிகுபேரோடு கல்விச் சுற்றுலா, ஊஞ்சல், தேன்கிட்டு இதழ்கள், தமிழ்மொழியின் ஆற்றல் பெருமையை மாணவர்கள் விரும்பி அறிந்திட தமிழகம் புத்தம்மாட்டில் தோறும் புத்தகக் கண்காட்சி, வாசிப்பு இயக்கம் போன்ற பல்வேறு நல்ல திட்டங்களை முதலமைச்சர் அவர்கள் தலைமையிலான அரசு செயல்படுத்தி வருகின்றது.

“விழுதுகள்” திட்டம் மூலம் அரசுப் பள்ளிகளில் பயின்ற மேனார் மாணவர்களை அழைத்து வந்து அரசுப் பள்ளிகளின் கட்டமைப்பு மேம்பட அவர்களின் பங்களிப்பை உறுதி செய்யும் முன்னெடுப்புகள் நடைபெற்று வருகின்றன. பேராசிரியர் அவர்கள்

என்ற நூற்றாண்டுகளை முன்னிட்ட, பள்ளிக் கல்வி வளர்ச்சிக்கென ரூபாய் 7,500 கோடி மதிப்பீட்டில் “பேராசிரியர் அன்புக்களம்” பள்ளி மேம்பாட்டுத் திட்டம்” என்ற மாபெரும் திட்டத்தை 5 ஆண்டுகளில் செயல்படுத்தி அறிவிக்கப்பட்டு பணிகள் நடைபெற்று இதுவரை, 2487 கோடி மதிப்பிலான 3601 வகுப்புகள், ஆய்வுகங்கள், உள்ளிட்ட பல்வேறு திட்டங்களைத் திறக்கப்பட்டுள்ளன. இந்நிதி யாண்டில் மேலும் ரூபாய் 1,000 கோடி பள்ளிக் கட்டமைப்பிற்கென ஒதுக்கீடு செய்யப்படும் என அறிவிக்கப்பட்டுள்ளது.

மாணவர்களின் அடையாளம் அல்ல பெருமையின் அடையாளம்” என்பதை உறுதி செய்வோம். இவ்வாறு அமைச்சர் அன்பில் மகேஸ் பொய்யாமொழி தமது அறிக்கையில் கூறியுள்ளார்.

மைப்பிற்கென ஒதுக்கீடு செய்யப்படும் என அறிவிக்கப்பட்டுள்ளது.

அரசுப் பள்ளி மாணவர்களை சாதனையாளர்களாக மாற்றும் உயர்ந்த நோக்கத்தோடு கடந்த மூன்று ஆண்டுகளில் 38 மாநிலங்களில் பள்ளிகள் தொடங்கப்பட்டுள்ளன. மேலும் பல்வேறு மாவட்டங்களில் உள்ள 28 பள்ளிகள் தகைசால் பள்ளிகளாக தரம் உயர்த்தப்பட்டுள்ளன.

80 ஆசிரியர்களுக்கு கையடக்க கணினி! மேலும் நவீன தொழில்நுட்பத்தை மாணவர்களுக்கு அறிமுகப்படுத்தவும் உயர்த்த கற்றல் - கற்பித்தல் சூழலை உருவாக்கவும், அனைத்து அரசு நடுநிலைப் பள்ளிகளில் 8,209 உயர்தொழில்நுட்ப ஆய்வகங்கள் (Hi-Tech labs) மற்றும் 22,931 தொடக்கப் பள்ளிகளில் திறன்மிட வகுப்பறைகள் (Smart Class rooms) அமைப்பதற்கான பணிகள் தொடங்கப்பட உள்ளன. மேலும் 80,000 ஆசிரியர்களுக்கு கையடக்க கணினி வழங்கப்பட உள்ளது. இதனால் வரும் கல்வியாண்டில் அனைத்து அரசுப் பள்ளிகளிலும் மாணவர்களுக்கு உயர்த்த தொழில்நுட்ப வசதிகளுடன் கற்றல் கற்பித்தல் பணிகள் நடைபெற வாய்ப்பு ஏற்படுத்தப்பட உள்ளது.

எனவே, அனைத்து மாவட்ட முதன்மைக் கல்வி அலுவலர்கள், மாவட்டக் கல்வி அலுவலர்கள், வட்டாரக் கல்வி அலுவலர்கள், தலைமை ஆசிரியர்கள், ஆசிரியர்கள், பள்ளி மேலாண்மைக் குழு மற்றும் பெற்றோர் ஆசிரியர் கழகத்தின் ஆகியோர் ஒன்றிணைந்து அனைத்து பள்ளி வயதுடைய குழந்தைகளையும் அரசுப் பள்ளிகளில் சேர்த்திட பெற்றோர்களுக்கு விழிப்புணர்வு ஏற்படுத்தி மாணவர் சேர்க்கையை அதிகப்படுத்தி வேண்டும் என கேட்டுக்கொள்கிறேன்.

“அரசுப் பள்ளி என்பது வறுமையின் அடையாளம் அல்ல பெருமையின் அடையாளம்” என்பதை உறுதி செய்வோம். இவ்வாறு அமைச்சர் அன்பில் மகேஸ் பொய்யாமொழி தமது அறிக்கையில் கூறியுள்ளார்.

விழுப்புரம் மாவட்டத்தில் வீடுகளை பயனாளிகளிடம் ஒப்படைக்கும் நிகழ்ச்சி!

அமைச்சர் செஞ்சி மஸ்தான் தொடங்கி வைத்தார்!

மரக்காணம், பிப்.23- விழுப்புரம் மாவட்டத்தில் பிரதம மந்திரி வீடுகளை கட்டும் திட்டத்தில் ரூ.30 கோடியே 87 லட்சம் மதிப்பீட்டில் 1250 வீடுகள் கட்டப்பட்டு பயனாளிகளிடம் ஒப்படைக்கும் நிகழ்ச்சி நடைபெற்று வருகிறது. அதன் ஒரு பகுதியாக மரக்காணம் ஒன்றியம்பிரதம தேசம் ஊராட்சியில் பிரதம மந்திரி குடியிருப்பு திட்டத்தின் கீழ் கட்டப்பட்ட புதிய வீடுகள் பயனாளிகளிடம் ஒப்படைக்கும் நிகழ்ச்சி நடைபெற்றது.

விழுப்புரம் மாவட்ட ஆட்சியர் டாக்டர் பழனி தலைமையில் நடைபெற்ற நிகழ்ச்சியில் சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு விழுப்புரம் மாவட்டத்தில் 20 கோடியே 55 லட்சம் ரூபாய்

கொண்டு ரூ.13 கோடியே 80 லட்சம் மதிப்பீட்டில் கட்டப்பட்ட 500 வீடுகளை பயனாளிகளிடம் ஒப்படைத்தார்.

இதைத் தொடர்ந்து இரண்டாம் கட்டமாக சிறு வாடி ஊராட்சியில் பிரதம மந்திரி குடியிருப்பு திட்டத்தின் கீழ் கட்டப்பட்ட புதிய வீடுகள் பயனாளிகளிடம் ஒப்படைக்கும் நிகழ்ச்சி நடைபெற்றது.

விழுப்புரம் மாவட்ட ஆட்சியர் டாக்டர் பழனி தலைமையில் நடைபெற்ற நிகழ்ச்சியில்

சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு விழுப்புரம் மாவட்டத்தில் 20 கோடியே 55 லட்சம் ரூபாய்

மதிப்பீட்டில் பிரதம மந்திரி குடியிருப்பு திட்டத்தின் கீழ் கட்டப்பட்ட 750 வீடுகளை ஒப்படைக்கும் நிகழ்ச்சி யின்தொடக்கமாக மரக்காணம் ஒன்றியம் சிறுவாடியில் கட்டப்பட்ட வீடுகளை பயனாளிகளிடம் ஒப்படைத்தார்.

விழுப்புரம் மாவட்டத்தில் பிரதம மந்திரி வீடுகள் கட்டும் திட்டத்தின் கீழ் 30 கோடியே 87 லட்சம் மதிப்பீட்டில் கட்டப்பட்ட 1250 வீடுகள் தற்போது பராமரிக்கப்பட்டுள்ளன. மேலும் 1250 வீடுகள் தற்போது பராமரிக்கப்பட்டுள்ளன. மேலும் 1250 வீடுகள் தற்போது பராமரிக்கப்பட்டுள்ளன. மேலும் 1250 வீடுகள் தற்போது பராமரிக்கப்பட்டுள்ளன.

இதைத் தொடர்ந்து

வேப்பேரி அரசு மேல்நிலை பள்ளிக்குச் சென்ற அமைச்சர் செஞ்சி மஸ்தான் இடம் பள்ளிக்கு அடிப்படை தேவைகள் உள்ளிட்ட பணிகளுக்கு தலைமை ஆசிரியர் கோரிக்கை மனுக்களை வழங்கினார்.

கோரிக்கை மனுக்களைப் பெற்றுக் கொண்ட அமைச்சர் செஞ்சி மஸ்தான் உடனடியாக துறை சார்ந்த அதிகாரிகளிடம் தெரிவித்து கோரிக்கை நிறைவேற்றப்படும் என தெரிவித்தார்.

நிகழ்ச்சியில் ரவிக்குமார், தயானன், பழனி, மரக்காணம் ரவிச்சந்திரன், ராஜா, பாலா முருகன், திருவேங்கடம், ஸ்ரீதர், நவாஸ், செல்வம், பஞ்சவல்லி குப்புராஜ், செந்தில்குமார், தேசம்பலா உள்ளிட்டோர் கலந்து கொண்டனர்.

கழக தேர்தல் அறிக்கை தயாரிக்கும் குழு வேலூர் வருகை!

க.தேவராஜி எம்.எல்.ஏ. வேண்டுகோள்!

திருப்பத்தூர், பிப்.23- கழக தேர்தல் அறிக்கை தயாரிக்கும் குழு வேலூர் வருகைத் தர உள்ளதால் அனைத்துத் தரப்பினரையும் கலந்து கொள்ள செய்ய திருப்பத்தூர் மாவட்ட செயலாளரும், ஜோலார்பேட்டை சட்டமன்ற உறுப்பினருமான க.தேவராஜி எம்.எல்.ஏ. அறிக்கை வெளியிட்டுள்ளார்.

இதுகுறித்து அவரது அறிக்கை வருமாறு: தமிழ்நாடு முதலமைச்சரும், கழகத் தலைவருமான மு.க.ஸ்டாலின் அவர்கள் அறிவுரையளிப்படி, 2024 ஆம் ஆண்டிற்கான நாடாளுமன்ற தேர்தலுக்கான தி.மு.க. தேர்தல் அறிக்கை தயாரிக்கும் குழு கழக துணை பொதுச்செயலாளர், நாடாளுமன்ற கழக குழு துணைத் தலைவர் கனிமொழி கருணாநிதி எம்.பி., தலைமையில் டி.கே.எஸ்.இளங்கோவன், தகவல் தொழில்நுட்பத் துறை அமைச்சர் பி.டி.-ஆர். பழநிவேல் தியாக ராஜன், தொழில்துறை அமைச்சர் டி.ஆர்.பி.ராஜா, அரசு தலைமைக் கொட்டா முனைவர் கோவி.செழியன் எம்.எல்.ஏ., கி.வி.எம். பி.எழிலரசன் எம்.எல்.ஏ. கே.ஆர்.என். ராஜேஸ் குமார் எம்.பி., எம்.எம்.அப்துல்லா எம்.பி., சென்னை மேயர் பிரியா உள்ளிட்ட குழுவினர் இன்று (23-ஆம் தேதி) - வெள்ளிக்கிழமை)



காலை 9 மணிக்கு வேலூர் புதிய நகராட்சி அலுவலகம் எதிரில் பேபி மஹாலில் பல்வேறு தரப்பினரை சந்தித்து தேர்தல் அறிக்கை

யில் இடம்பெற வேண்டிய திட்டங்கள் குறித்து கோரிக்கை மனுக்களை பெற உள்ளனர்.

அதுசமயம் திருப்பத்தூர் மாவட்டத்தை சேர்ந்த தொழில்துறையினர், வியபாரிகள், கல்வியாளர்கள், விவசாயிகள், சிறுகுறு தொழில் முனைவோர், புலம்பெயர்ந்த தொழிலாளர்கள், மாணவர் சங்கங்கள், ஒன்றிய அரசின் துறைகளின்

வளர்ச்சியில் ஆர்வமுள்ள சமூக ஆர்வலர்கள், தொண்டர் நிறுவனங்கள், அரசு மற்றும் தனியார் துறை ஊழியர்கள், பொது மக்கள் மற்றும் கட்சி நிர்வாகிகள் உள்ளிட்ட அனைத்து தரப்பினரும் கலந்து கொண்டு தங்களது கருத்துகளை மனுக்களாக வழங்கிட ஏதுவாக மேற்கண்ட அனைவருக்கும் கவனம் தெரிவித்து அவர்களை வேலூருக்கு அழைத்து வர உரிய ஏற்பாடுகளை அந்தந்த நகர, ஒன்றிய, பேரூர் செயலாளர்கள் செய்ய கேட்டுக் கொள்கிறோம்.

இவ்வாறு அவர் அறிக்கை விடுத்துள்ளார்.



கழகத் தலைவர்-தமிழ்நாடு முதலமைச்சர் தளபதியார் அவர்கள் காணொளி காட்சி மூலம் புதியதாக கட்டி முடிக்கப்பட்ட சேலம் மாவட்டம் அயோத்தியாப்பட்டணம் ஊராட்சி ஒன்றியம் அலுவலகத்தை திறந்து வைத்தார். இதனையடுத்து ஊராட்சி ஒன்றிய அலுவலகத்தில் நாடாளுமன்ற உறுப்பினர் பாக்டர் பொன்.கெதாவ சிகாமணி, கிழக்கு மாவட்டச் செயலாளர் எஸ்.ஆர். சிவலிங்கம் ஆகியோர் திறந்து வைத்தனர். நிகழ்ச்சியில் மாவட்ட துணை செயலாளர் சுஜேஷ்குமார், மாவட்ட நெசவாளர் அணி அமைப்பாளர் ஏ.ஏ. ஆறுமுகம், ஒன்றிய குழு தலைவர் வேறுமலதா விஜயகுமார், துணை தலைவர் புவனேஸ்வரி செந்தில்குமார், ஒன்றிய செயலாளர்கள் விஜயகுமார், ரத்தினவேல், முன்னாள் எம்.எல்.ஏ. பழப்பாராஜ், சங்கர், கோபால், சந்திரமோகன் மற்றும் அரசு அதிகாரிகள் தி.மு.க. நிர்வாகிகள் கலந்து கொண்டனர்.



விழுப்புரம் மாவட்டம் மரக்காணம் ஒன்றியம் சிறுவாடி ஊராட்சியில் பிரதம மந்திரி குடியிருப்பு திட்டத்தின் கீழ் கட்டப்பட்ட தொகுப்பு வீடுகளை சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் திறந்து வைத்து பயனாளிகளிடம் ஒப்படைத்தார். உடன் விழுப்புரம் மாவட்ட ஆட்சியர் பாக்டர் பழனி, ஒன்றியக் குழு தலைவர் தயானன், துணை சேர்மன் பழனி, மாவட்ட துணை செயலாளர் ரவிக்குமார், மத்திய ஒன்றிய செயலாளர் ரவிச்சந்திரன் உள்ளனர்.